
झारखण्ड गजट 

असाधारण अंक 
झारखण्ड सरकार द्वारा प्रकाशित 


संख्या - 254 


18 वैशाख , 1938 ( श० ) 
राँची, सोमवार , 

8 मई , 2017 ( ई० ) 


कार्मिक , प्रशासनिक सुधार तथा राजभाषा विभाग | 


संकल्प 
23 मार्च, 2017 


संख्या -5/ आरोप -1- 275/ 2014 का . 3882 -- चूंकि झारखण्ड के राज्यपाल को यह विश्वास करने 
का कारण है कि श्री हरिवंश पंडित , झा०प्र०से०(प्रथम बैच, गृह जिला- गिरिडीह), के विरूद्ध प्रखण्ड विकास 
पदाधिकारी, सेन्हा, लोहरदगा के पद पर कार्यावधि में सेन्हा प्रखण्ड के ग्राम अरूं में एक ही परिवार के 
तीन अलग- अलग सदस्यों को एक ही बी०पी०एल० संख्या में इन्दिरा आवास आवंटित करने संबंधी 
आरोप , जैसा कि उपायुक्त, लोहरदगा के पत्रांक -848 / अभि०, दिनांक 15 जून , 2012 से प्राप्त संलग्न 
प्रपत्र - क में प्रतिवेदित है, प्रथम दृष्ट्या प्रमाणित पाया गया है । 


झारखण्ड गजट ( असाधारण ) सोमवार , 8 मई, 2017 
__ 2. अतः श्री पंडित के विरूद्ध प्रपत्र- क में गठित आरोपों की जाँच हेतु झारखण्ड सरकारी 
सेवक (वर्गीकरण, नियंत्रण एवं अपील) नियमावली, 2016 के नियम - 17 के तहत् विभागीय कार्यवाही 
संचालित किए जाने का निर्णय लिया गया है । 

3. तदनुसार एतद् द्वारा श्री पंडित को आदेश दिया जाता है कि इस संकल्प के प्राप्त होने 
की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित 
होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि 
इस विभाग को भी उपलब्ध कराएँ । 

___ 4. श्री पंडित द्वारा संचालन पदाधिकारी के समक्ष समर्पित किए जाने वाले लिखित बचाव 
बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के 
राज्यपाल श्री विनोद चन्द्र झा , सेवानिवृत्त भा०प्र०से०, विभागीय जाँच पदाधिकारी, झारखण्ड, नगर 
प्रशासन भवन, एच.ई. सी., गोलचक्कर, धुर्वा, राँची को संचालन पदाधिकारी नियुक्त करते हैं । 

_____ 5. श्री पंडित के विरूद्ध विभागीय कार्यवाही के संचालन हेतु निदेशक, लेखा प्रशासन 
एवं स्वनियोजन, जिला ग्रामीण विकास अभिकरण , लोहरदगा को उपस्थापन पदाधिकारी नामित किया 
जाता है । 

___ 6. विभागीय कार्यवाही के प्रस्ताव में सरकार का आदेश प्राप्त है । 


झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

